

EDITORJAL

★ IL-PITTURA

Jekk hawn haġa li l-Balzanin qeghdin jistaqsu dwarha, għax għandhom interess fiha billi kkontribwew għaliha, din hija l-pittura tal-Kappellun tar-Rużarju. U jekk hawn haġa li l-Balzanin jinsabu fil-ghama dwarha, għax donnu hadd ma jaf xejn fuqha jew hadd ma jrid iġid xejn fuqha, din hija wkoll il-pittura tal-Kappellun tar-Rużarju. Saret donnha l-misterju ta' Hal Balzan!

Min iġid haġa u min iġid oħra. Min jahseb li hemm possibiltà li sal-festa titulari li għejja tinkixef parti mill-pittura, u min jahseb li din il-possibiltà ma teżistix. Min iżomm li l-pittur, il-Kav. Emvin Cremona, jinsab herqan li jtemm din il-bieċa xogħol, u min isostni li l-pittur m'għandux interess fil-pittura tal-Parroċċa tagħna. Biss uffiċjalment hadd ma jaf xejn.

Il-Kav. Cremona, milli jidher, qatt ma esprima ruħu minn dak in-nhar li sar il-ftehim bil-miktub bejnu u l-Kumitat tal-Pittura. Izda illum nafu kemm inżamm dak il-ftehim! Il-Kappillan qatt ma tkellem uffiċjalment hief meta habbar dan il-ftehim bil-miktub, u dan kien għall-aħhar tas-sajf li għadda. Il-Kumitat tal-Pittura s'issa qatt ma smajna xejn mingħand minn kemm ilu mwaqqaf f'Mejju tas-sena l-oħra. U sadanittant il-Balzanin għadhom ma jafu xejn dwar dak li għandhom dritt ikunu jafu. Biss, naħsbu li tkun haġa ta' min ifahharha u tnissel aktar fiduċja li kellu l-poplu jiġi nfurmat b'dak li qiegħed isir.

★ IL-GIMGHA MQADDSA U L-GHID

Għal sena oħra, reġa kellna funzjonijiet tal-Gimgħa Mqaddsa organizzati tajjeb. Il-Kappillan reġa għal darb' oħra stampa l-programmi bid-dettalji kollha, u dawn, naħsbu aħna, għenu mhux ftit biex kien hemm konkorenza hekk sabiha.

Kienet tabilhaqq xena edificanti tara dak il-ghadd kbir ta' nies, nhar Hamis ix-Xirka bil-lejl, tagħmejl il-viżti lil Gesù Ewkaristija mal-Kappillan. Xejn inqas sabiha hija l-'Via Crucis' li ssir fit-toroq tal-Parroċċa nhar l-Erbgħa tal-Gimgħa Mqaddsa. Il-poplu draha tajjeb din il-'Via Crucis', għalkemm forsi jikkonkorri xi ftit aktar li kellha tkun ftit iqsar. Il-funzjonijiet tal-knisja kienu organizzati tajjeb, u x-xebbiet tal-kor parrokkjali jisthoqqilhom tifhir. Jalla jibqgħu jingabru u jsirulhom il-kunċerti għax il-kant żgur ikun aħjar. Il-kor parrokkjali meta organizzat tajjeb għandu funzjoni kbira x'jaqdi fil-Parroċċa.

La qegħdin insemmu l-Gimgħa Mqaddsa, ta' min ifahhar ukoll lill-kumpanija drammatika "Balzan Stage Amateurs" għas-suċċess li kellha bid-dramm fuq il-Passjoni "BARABAS", li ttella fis-Sala Parrokkjali "Aurora" nhar Hadd il-Palm u t-Tlieta ta' wara. Il-Balzanin għandhom iħossuhom kburi li fil-Parroċċa tagħna kulhadd jagħmejl hiltu sabiex l-affarijiet isiru sewwa.

Nixtiequ nuru l-apprezzament tagħna wkoll għall-foljett ta' talb li gie stampat bl-inizjattiva tal-Kulleġġ tal-Kappillani ta' Malta u li qed jitqassam mill-Kappillan fit-tberik tad-djar u l-familji tal-Parroċċa.

★ KURAĠĠ U APPREZZAMENT

Hafna xogħlijiet u hidmiet kbar fid-dinja nbdew u twettqu għax min holomhom sab l-inkuraġġiment ta' haddiehor, u hafna hidmiet oħrajn waqfu jew mietu f'guf ommhom għax naqsu dawk il-kelmtajn ta' inkuraġġiment li lill-bniedem tant jagħmlulu gid u tant ikun jixtieqhom. Hija haġa ta' min jiġfakarha tajjeb li fid-dinja kull bniedem għandu postu, u kull bniedem għandu xi haġa x'joffri. L-ebda bniedem ma tista' tghid li mhu kapaċi għal xejn; jekk tfittex bir-reqqa ssib li Alla l-Imbieriek għana 'l kulhadd b'xi kwalità li, jekk jiżviluppaha u jhaddimha, tista' ta' gid għali u għall-bqija ta' l-umanità.

Izda biex il-bniedem jiżviluppa l-potenzjal tiegħu u jilhaq il-milja tiegħu jehtieg l-ghajnuna u l-kuraġġ minn haddiehor. Min jehtieg ftit kuraġġ biex imexxi, u min jehtieg • għal paġna 2

IL-KNISJA PARROKKJALI (17)

IL-KAMPNAR

IL-QNIEPEN

Il-Kampnar kien għadu fil-bidu tiegħu, jiġifieri fis-sena 1707, meta żewġ prokuraturi, in-Nutar Gio Maria Zarb u Dun Guzepp Frendo, hasbu biex jibdwew jgħbru mar-rah, li dak in-nhar kien iġidd mal-575 ruh, biex tkun tista' tiġi akkwistata qanpiena li għal dak in-nhar setgħu jsajjgħu: "Il-Qanpiena l-Kbira". Dawn iż-żewġ prokuraturi, meghjunin mill-kappillan, li dak iż-żmien kien Dun Marju Calleja li kien Balzan, u m'eggin mill-entuzjażmu tal-Balzanin, sa l-aħhar ta' Gunju ta' dik is-sena (1707) kienu diġa' rnexxielhom jgħbru s-somma ta' 151 skud u 5 tari'. Fl-24 ta' Lulju ta' l-istess sena, sar tbdil fil-prokuraturi. Minflok in-Nutar Zarb, inhatar Dun Salv Debono biex ikun hu bħala prokuratur flimkien ma' Dun Guzepp Frendo.

Fil-ktieb ta' l-Introiti tal-Ven. Lampada (1), barra mill-jagħtina t-tagħrif li għadna kemm semmejna, insibu wkoll li kull gabra mal-parroċċa kienet tlaħhaq mat-13-il skud. Izda, bħas-soltu barra mill-għbir, dejjem għandek issib xi benefatturi li jkun għeneru biex tista' tinkiseb xi opra li żzejjen il-Knisja. Għall-ghan tagħna din id-darba nsibu lil Vennera Zarb, in-Nutar Guzeppi Zarb, il-Kanonku Bernardino Zammit, u s-Sur De Bernardi li flimkien taw kontribuzzjonijiet konsiderevoli. Il-gabra għal din il-qanpiena sal-5 ta' Awwissu 1708 laħqet 26 skud 11-il tari' u 13-il habba.

Tliet mitt sena ilu mhux la kemm kont tghid iġġib qanpiena minn barra minn Malta; kienu għal dan il-ghan jinhtiegu proċessi twal li kienu jiehdu hafna żmien. Issa, peress li nhoss li hu ta' interess storiku li wiehed ikun jaf x'sar biex ingabret din il-qanpiena, sejjer nagħti d-dettalji kollha kif sibt-hom imniżżla fir-registri ta' l-Arkivju Parrokkjali.

Mela, nhar is-6 ta' Settembru 1707, il-Prokuraturi li kienu nhatru responsabbli minn din il-qanpiena, Dun Salv Debono u Dun Guzepp Frendo, quddiem in-Nutar Dottor Paolo Mallia, ipprezentaw is-somma ta' 213-il skud, 11-il tari' u 10 habbiet lil Antonio Mallia biex dan jiehu l-inkarigu li jikkunsinna din is-somma lil wiehed Kavallier ta' l-Ordni Sovran ta' Malta ġewwa Messina. Dan il-Kavallier kellu jgħaddi din is-somma lis-Sur Meri li hu responsabbli tal-Funderija ta' l-Ordni f'Messina u b'hekk ikun jista' jibgħat il-qanpiena.

Issa l-prokuraturi, barra mis-somma fuq insemminja, riedu jibagħtu wkoll lejn Messina żewġ qniepen li kienu miksur. Għalhekk, fl-istess jum, jiġifieri nhar is-6 ta' Settembru 1707, hallsu 5 tari' lil tal-karru li garr dawn iż-żewġ qniepen mill-Knisja tagħna sax-xatt tal-Belt. Sirna nafu wkoll li dawn iż-żewġ qniepen flimkien kienu jiżnu hames qnatar u erbgha u erbghin ratal.

Fix-xatt tal-Belt, il-prokuraturi hallsu skud, 10 tari' u 10 habbiet lil-burdnara u lill-iskjavi talli garrw u għabbejw iż-żewġ qniepen imkissra fuq ix-xini ta' l-Ordni li kienet iġġib l-isem "Santa Maria" u għall-ittri ta' rakkomandazzjoni.

Insibu wkoll li l-pizatur tad-dwana, is-Sur Duminku Matrenza, kien tant gentili li ma riedx jithallas tad-drittijiet tiegħu meta wiżen iż-żewġ qniepen



Il-President tar-Repubblika ta' Malta, Sir Anthony Mamo, dak iż-żmien Gvernatur-Ġenerali, meta zar il-Kazin 'San Gabriell' nhar l-10 ta' Gunju 1972. (Ara paġna 4).

Imkissra, izda ġew mogħtija 3 tari' oħra lill-burdnara.

Kien hemm bżonn li tithallas is-sigurta' tal-qanpiena. Għalhekk insibu li fit-8 ta' Frar 1708, il-prokuraturi hallsu 7 skudi u 6 tari' quddiem in-Nutar Vin-

SILTJET MILL-ISTORJA
TA' HAL BALZAN
Tiftix u kitba ta'
DUN GWANN DIMECH

cenzo Marchisi.

Il-Qanpiena, mistennija mill-Balzanin, waslet nhar l-1 ta' Lulju 1708, għaxar xhur minn meta telqu ż-żewġ qniepen imkissra. Din id-darba, il-burdnara hadu 8 tari' talli niżżlu din il-qanpiena minn fuq abbord. Il-pizatur tad-dwana kien is-sur Enrico Treigo li ha' 3 tari', u thallsu 3 tari' oħra li burdnara oħra.

In-nies ta' din il-parroċċa kienu kollha anzjużi biex jaraw din il-qanpiena. Bosta kienu dawk li niżżlu x-xatt izda kien hemm hafna oħrajn li ma setgħux, għalhekk, b'mod speċjali minhabba dawn ta' l-aħhar, ma

ntilfix żmien u l-qanpiena giet intellgħa mix-xatt sa hawn f'dik l-istess ġurnata. Il-prokuraturi hasbu li jagħtu l-ikel lil dawk li tellgħu l-qanpiena mix-xatt, li qam skud u 6 tari' (2).

Insibu li biex din il-qanpiena tqiegħdet fil-Kampnar, thallsu xi spejjeż: fosthom 2 skudi, 3 tari' u 6 habbiet li dawk li hadmu. L-imghallem Mastru Salv ha 4 tari' għall-krejn u 20 skud għat-travu li miegħu giet marbuta l-qanpiena. (3)

L-Isqof David Cocco Palmieri, meta kien għamel il-Viżta Pastorali tiegħu lill-Knisja Parrokkjali ta' Hal Balzan nhar l-20 ta' Settembru 1699, kien għamel osservazzjoni dwar il-htieġa li l-qanpiena li kien hemm imgelgħa tiġi mibdula. U dak in-nhar dan l-Isqof kien talab lill-Kleru u lill-poplu biex jahseb għal qanpiena oħra. (4) Dan l-istess Isqof, fil-Viżta li għamel wara nhar l-20 ta' Mejju 1709, barra milli jsemmi li l-Knisja għandha issa kampnar li għadu kemm inbena, isemmi wkoll din il-qanpiena l-gdida. (5)

• għal paġna 4

HARĠA SPECJALI TAL-FESTA

Il-harġa Lulju/Awwissu tal-gazzetta HAL BALZAN se tkun HARĠA SPECJALI B'16-IL PAĠNA fl-okkażjoni tal-festa ta' l-Annunzjata. Din il-harġa se jkun fiha 12-il paġna ta' artikoli interessanti bil-Malti u suppliment ta' 4 paġni bl-Ingliż, kif ukoll għadd ta' ritratti sbieħ. Aħsbu kmieni għal kopja.

Infakkru lil kull min jixtieq jibgħat xi kitba għall-pubblikazzjoni li hemm żmien sa nhar il-Hadd 13 ta' Gunju.

STARLETS

284, HIGH STREET, BALZAN

STATIONERY, TOYS, PAPER BACKS,

NEWSPAPERS AND CIGARETTES

Telephone: 41644

"HAL BALZAN"

tohog kull xahrejn mill-
KUNSILL CIVIKU — BALZAN

c/o Kazin tal-Banda
'San Gabriel'
Hal Balzan.

Stampata fil-
Lux Press
Hamrun.

• minn pagna 1

hafna. Hafna inizzjattivi warrdu u taw il-frott ghax sabu dan l-inkuraggiment. Mela ma nibqghux lura: naghrfu napprez-zaw it-tajjeb ta' haddiehor minghajr l-ebda pregudizzju. It-tajjeb haqqu kull tifhir, jaghmlu min jaghmlu. Il-hazin jist-hoqqiu l-istmerrija ta' kulhaq; nistmerru l-ghemil hazin imma mhux lil min jaghmlu. Li min jaghmel il-hazin nuruh it-tajjeb li jista' jaghmel u nindirizzaw il-hidma tieghu lejn xi gid.

FRA DR. JOSEPH ZAMMIT

Sur Editor,

Kont qiegħed nerga' nara n-numri l-qodma tal-gazzetta "Hal Balzan" u f'dak Nru. 5 itqajt ma' artikolu dwar "Frater Doctor Joseph Zammit, l-Ewwel Ghalliem tal-Anatomija u tal-Kirurgija fl-Iskola Medika ta' Malta" mit-Tabib Storjografu Pawlu Cassar, M.D., D.P.M., F.R.Hist.S. Kif kulhadd jista' jah-seb, l-artikolu huwa famuz ghax tassew ezawrijenti, pero' fl-idea tiegħi nissottometti bir-rispett kollu li hemm difett wieħed, u cioe' li l-kwadru ta' mieghu mhux tat-Tabib Fra Giuseppe Zammit, li Dr. Cassar qal li gab mill-Biblijoteka.



Dak il-kwadru jirrapprezenta lill-Monsinjur Onorato Bres (1753-1818), li kien Delegat - Apostoliku f'Viterbo, Kappillan Konventwali u Kommandatur ta' l-Ordni ta' Malta, u Storjografu tajjeb, li fl-1816 kiteb "Malta Antica Illustrata" u għalhekk hemm dak il-kwadru tiegħu fl-Biblijoteka b'halma hemm ta' l-Istorjografi Kommandatur Fra Ga n-Frangisk

Abela (1582-1655) tad-"Descrittione di Malta" u tal-Konti Fra Gan-Anton Ciantar (1696-1778) tal-"Malta Illustrata".

Kwadri ta' Fra Dr. Joseph Zammit, Kappillan ta' l-Ubbidjenza, l-Ewwel Ghalliem fl-Iskola ta' l-Anatomija u Kirurgija 1677-1710 u Tabib-Principali fl-1722, li twieled il-Belt Valletta fl-18 ta' Marzu 1650 u miet u ndifen fl-Knisja Parrokkjali ta' Hal Balzan fl-2 ta' Novembru 1740, fejn wara tpoġġiet irhama fl-kor tifkira tiegħu flok l-originali fuq qabru, jinsabu kemm fl-Universita' l-Belt kif ukoll fl-Isptar San Luqa, li ma jixbhu xejn li dak li ngab f'din il-gazzetta. Naturalment Dr. Cassar qal kif qalulu, pero' ftit kurjuza kif hu ma ttendiex li ma jixbah xejn li dak fl-Ufficju tat-Tabib-Supretendent ta' S. Luke's li min jaf kemm dhal hemm. Forsi jkun hemm min ighid li dak ta' St. Luke's kien ikkupjat minn fuq dak ta' l-Universita' li, aktarx bl-iskrizzjoni tahtu b'kollox, forsi mhux ezatt kif hawn min ighid kemm għal dal-kwadru kemm għall-magħġoranza ta' shabu fl-Universita'. Imma allura? Hu x'inhu, il-kwadru stampat fl-edizzjoni ta' dil-gazzetta msemija ta' Mejju-Gunju 1972 juri Prelat liebes il-mantelletta ta' Isqof, Protonotarju Apostoliku jew Prelat Domestiku li ma kienx it-Tabib Fra Giuseppe Zammit.

Joseph Borg, K.M., Ph.C., L.P.,
Msida.

ITTRI LILL-EDITOR

IL-PITTURA TAL-KOPPLA MINN GUZE' CALI

Sur Editor,

Waqt li dan l-ahhar kont qiegħed nagħmel ftittix storiku dwar il-grajja tal-medicina fi gżiritna, itqajt ma' tagħrif dwar il-pittura tal-koppla tal-parroċċa ta' Hal Balzan. Dan it-tagħrif, migħjub f'għurnal ta' l-epoka, jikkonferma dak li qal Dun Gwann Dimech meta kiteb fuq dan is-sugġett fil-bidu tas-sena (HAL BALZAN Jannar/Frar). Dak li deher fil-għurnal huwa ta' importanza għaliex (a) fih tifsir dettaljat dwar is-sinfikat tal-figuri li jidhru fil-pittura; (b) iżid mad-dokumentazzjoni dwar il-parroċċa; u (c) juri li l-iżvilupp artistiku tal-knisja kien apprezzat mhux biss mill-Balzanin imma wkoll min-nies ta' kultura barra mir-rahil. Għal dawn ir-raġunijiet deherli li l-qarrejja tiegħek jinteressahom li jkun jafu bih.

L-artikolista, li ma jagħtix ismu (L'Ordine 3/4/1894, p. 3; Il portafoglio maltese 29/3/1894, p. 2; Risorgimento 31/3/1894, p. 2) jghid li l-pittura tal-koppla saret bil-għir u l-ghajnuna tan-nies tar-rahil u li tlestiet għall-ahhar ta' Marzu 1894. Imbagħad jissokta jkteb hekk (maqlub mit-taljan): "Is-sugġett li għażel (Guzeppi Cali) huwa l-Ispirtu s-Santu li taht xbiha ta' hamiema jitta' d-dija ta' l-imhabba fuq urna. Din l-urna titkebbes bin-nar ta' Alla u xerrdu madwar is-seba' taqsimiet tal-koppla. F'kull taqsim hemm serafin li jgħib simbolu tad-doni ta' l-Ispirtu s-Santu, jgħifieri l-Intellett, il-Qawwa, il-Pjeta', il-Biza' t'Alla, ix-Xjenza, il-Kunsill u l-Għerf. Shaba haf-fa, imnissla min-nar ta' l-urna mistika, tinfirex ma' l-oqsma

tal-koppla u b'hekk tghaqqad flimkien f'haġa waħda l-figuri tas-serafin minkejja l-pilastri ta' bejniethom. Dawra ta' qatja ta' angli zghar jittajru fil-berah u joholqu dehra ta' moviment ferriehi". Wara li jikkummenta dwar l-eleganza u l-ghazla għaliha tal-kulur u tal-kjaroskur tal-kompożizzjoni, l-artikolista jfahhar lill-Kappillan Rev. Don G. Sarreo ta' kemm hadem u habrek biex titwettagħ il-pittura u jagħti hajr lill-Konti Manduca għall-interess bla heda li dejjem weri f'din il-knisja.

Korrispondent ta' għurnal iehor qal (maqlub mit-taljan): "Bqajna msahhrin meta rajna dan il-kapolavur", filwaqt li Dr. Nikola Zammit, Professur tal-Filosofija fl-Universita' tagħna u kritiku ta' l-arti, sejjah din il-

pittura "tassew biċċa mill-Gen-na" (Risorgimento 30/7/1894, p. 3).

Ta' min ikun jaf li ftit jiem wara, Guzeppi Cali nhatar Sur-mast tad-Disinn fil-Liceo bħala successur ta' Guzeppi Calleja (La Voce del popolo 10/4/1894, p. 2). Tghid is-success li kiseb bil-pittura tal-koppla swielu biex jintgħazel għal dan l-impieg?

Meta, fi-ahhar granet ta' Lulju ta' l-istess sena, tlestew l-erba' evangelisti, L'ordine ik-kongratulat lill Cali għall-"genju straordinariju" li weri f'dan ix-xogħol "li kien aqwa minn xogħlijiet li kien għamel qabel" (L'ordine 31/7/1894, p. 3; Il-portafoglio maltese 30/7/1894, p. 3), fil-waqt li għurnal iehor, wara li fahhar is-sbuhija ta' dawn l-evangelisti, qal li "Malta kelliha biex thossha kburiha" b'pittur tal-kalbru ta' Guzeppi Cali (Risorgimento 30/7/1894, p. 3). Balzan. Dr. Pawlu Cassar.

IL-BALAVOSTRI FUQ IL-BEJT TAL-KNISJA

Dr. P. Cassar:

Sur Editor,

Jekk jogħġbok agħtini ftit wisa' biex nikkummenta fuq xi punt li semma r-Rev. Kan. Spiridione Sammut fl-ahhar harġa ta' Hal Balzan (Marzu/April) dwar il-proġett tal-balavostri fuq is-saqaf tal-knisja parrokkjali.

Dan il-korrispondent ta' bħala eżempji ta' bini kbir li għandu balavostri l-palazzi ta' Verdala u ta' Selmun. Dan kollu minnu. Dan il-balavostar fil-fatt qiegħed idawwar bħala harsien għan-nies li jużaw il-bejt bħal ma nsibu fi djarna tal-lum u għalhekk il-balavost-rar ta' dawn il-palazzi huwa funzjonalment loġiku u meh-tieg. Fil-każ tal-knisja ta' Hal Balzan ma hemmx bejt iżda biss saqaf li normalment ma jużawhx nies u għalhekk ma hemmx il-htieg ta' harsien jew ta' balavostri biex idawru ċ-ċinta tas-saqaf; u jekk dawn isiru, ikunu funzjonalment żej-da u minghajr skop.

Il-kanonku jidherli li l-knisja ma hijtix kompluta minghajr il-balavostri. Dan ma nistgħux nighiduh għax, kif ga għidt (Hal Balzan, Jannar/Frar) ma nafux x'idea kelli l-arkitekt li ddisinja l-knisja fl-1669.

Forsi jiena wisq konservattiv imma l-hsieb tiegħi huwa li l-ghamla tal-knisja ta' Hal Balzan ma għandhiex tintmess u tinbidel imma għandha tibqa' tinzamm bħala eżemplar ta' stil ta' arkitettura ekkleżjastika Maltija tas-seklu sbatax.

Hija ga hasra kbira li d-dehra tagħha minn ġewwa thassret meta, fi-ahhar tas-seklu li għadda, għet imnazza mill-iskultura tal-hitan tal-kor li kienet tnaqqxet fil-bidu tas-seklu tminax (Dimech, G. Il-Knisja Parrokkjali Hal Balzan Mejju/Gunju 1975) u meta, madwar hamsa u ghoxrin sena ilu, tnehhew mill-art il-lapidi ta' l-oqbra li bil-kitba tagħhom kienu jiddokumentaw il-grajja soċjali ta' Hal Balzan matul dawn l-ahhar tliet mitt sena.

Balzan.

Dr. Pawlu Cassar M.D.

Is-Sur R. Bonnici Cali:

Sur Editor,

Wara dak li nkiteb dwar il-balavostri li huma mahsuba li jsiru biex jinkoronaw il-bejt tal-Knisja Parrokkjali ta' Hal Balzan, jiena wasalt għall-fehma li dawn il-balavostri għandhom isiru ghax tassew jixru u jaqblu ma' l-arkitettura tradizzjonali tal-knejjes tagħna. Eżempji għandna bir-radam.

Illum nafu li fl-Kurja hemm xejra biex jiskuragħx lill-ftit nies li għadhom jedhew bit-tizjin tal-knejjes, u nafu wkoll li bosta opri sbieħ u meh-tiega ntillu mhux biss f'Hal Balzan imma wkoll fi knejjes ohra minhabba dawn ix-xejriet kurjali.

Biex nagħti eżempju fost hafna, insemmi li f'Hal Tarxien kien hemm ix-xewqa qaddisa li ssir raggiera bil-Hamiema (Spirtu Santu) bejn il-Madonna u l-Anglu tal-vara, biex tkun kompluta bħax-xbihat kollha ta' l-An-nunzjata fix-xogħlijiet ta' l-artisti kbar: Beato Angelico, Guido Reni, Murillo, u oh-rajn.

Il-Kurja ma għogħithomx u ma sar xejn. Fl-ahhar mill-ahhar, dawn l-esperti kurjali ma humiex infalibbli imma biss kapricċjużi u kontradittorji.

NOTA EDITORJALI:

Bl-intervista tagħna lis-Sinjura Vincenza Dimech, li xandarna fil-harga li għaddiet, bdejna sensiela ta' zjarat li nittamaw ikunu ta' interess għall-qarrejja. Min jixtieq nagħmlulu zjara fuq xi sugġett jew delizzju partikulari, nitoibuh iġharraf lil xi membru tal-Bord Editorjali.

Jiena jidherli li l-balavostri għandhom isiru ghax huma bżonn u jaqblu mal-kuruna tal-kampnar famuz li għandha l-istess knisja tagħkom. Mela, la l-kampnar għandu l-bejt tiegħu inkurunat bil-balavostri, hekk ukoll il-bejt tal-knisja għandu jkollu l-balavostri.

Nawgura lill-Balzanin li jis-suktaw dejjem juru mħabbithom lej n il-knisja tagħhom li missirijiethom iddedikaw lill-Lunzjata, bħalma hija wkoll iddedikata l-Parroċċa fejn ngħix jiena.

Tarxien.

Rafel Bonnici Cali

ZOMMU

HAL BALZAN

NADIF

FOR

WHITER

WASH

SPEL

VITAFOAM

ISEM TA' GARANZIJA

PRODOTTI —

SAQQIJET,

IMHADED,

CUSHIONS U

AFFARIJET OHRA TAL-FOAM

Irrikorru:

VITAFOAM MALTA LIMITED

Industrial Estate, San Gwann (B'Kara)

Telephone: 36275/76

BEJNIETNA N-NISA

DJALOGU TAT-TOROX

John jidhol id-dar, jifja l-'briefcase' fuq il-pultruna, jintelaq bil-qiegħda. Ighidilha: "Kelli gurnata bla nifs illum. Xogħol joq-toj, nies, appuntamenti; li dak tfeihmu mod, l-iehor ma jistax jifhemek."

Rita lil John: "It-tfal hlewli saħhti illum. It-'teacher' ta' Freddie bagħtitek nota. L-oħra għamlet xenata għax nhar il-Hadd trid tmur hike. Imbagħad iż-żgħir faqagħni, għax dik il-'pencil box' li xtrajtli qal li serquhiliu."

John lil Rita: "Certi nies, tistinka kemm tistinka, qat ma jkun jafuhulek. Il-prinċipal sar qisu buzzieqa. Irid jara ma min se jizvoga."

Rita lil John: "Langas naf x'kilt f'nofsinar. It-tifla tissupervja, l-iehor irid 'pencil box'... Saħhti haduhiliu."

Żewġ mizzewġin ikellmu lil Dan jgħri meta t-tnejn tant xulxin. La Rita ma taf x'qed ikunu medhijin bil-problemi iġħid John, u anqas John ma qed tagħhom li anqas biss iġħaddilhom minn rashom li l-iehor jew l-oħra wkoll għandu jew għandha l-problemi.

Minn dan wiehed jara l-importanza li mhux biss wiehed jiftaħ qalbu mal-mara jew maraġel, iżda — wisq aktar importanti — li wiehed jiftaħ widnejh u jifhem. Il-kelma ftehim hi l-qofol ta' kull djalogu tajeb. Wiehed jeħtieġ jisma', u jifhem. B'hekk mhux biss jagħti każ ta' dak li jkun qed jingħad, iżda jibda jlehu hiel ta' dak li mhux qed jingħad. Hafna drabi dak li ma jingħadx, anki bejn il-mizzewġin, huwa aktar importanti minn dak li jingħad bil-halq, għaliex wiehed ikun jista' jxomm mill-bogħod il-problemi qabel ma jfaqqgħu fuqu.

U jekk ahna rridu li l-hajja mizzewġa tagħna tkun hienja, ma nistgħux nippretendu li ma jkollniex problemi, iżda li jkollna għajnejha u widnejha miftuħa biex malli nindunaw li qed titwieled problema, mill-ewwel niehdu passi biex inwarrbuha qabel ma tkber u ssir serja.

Minn hawn jidher li għandna nagħmlu hilitna kollha biex nevitaw id-djalogu tat-torox, u jekk naqbdulna lina nfusna qed nagħmlu hekk, nieqfu nitkellmu... u nisimgħu.

Il-mara, bir-raġun kollu, tkun qed tistenna lir-raġel jasal id-dar biex jikkellmu dwar il-problemi li tkun n'ittagħet magħhom matul il-gurnata. Normalment, tippretendi li hu għandu jsib il-hin li joqgħod jismagħha. L-istess għar-raġel. Il-hażin tax-xena li smajna hu, li t-tnejn anqas doninhom jimpurtahom jekk hux qed jisimgħu lil xulxin.

GHALINA Ż-ŻGHAŻAGH

Hbieb,

Ergajna gējna mogħtija dan il-ftit spazju sabiex inkellmu-kom minn fuq din il-gazzetta. Spazju li għandu jimtela bi hwejjeg li għandhom x'jaqsmu maż-żgħażaġh. Imma nieqfu għaj ftit u nistaqsu... Nistaqsu lilkom forsi xi darba tweġbuna.

X'niktbu? Fuq xiex nitkellmu? Tlabna suggerimenti minn għandkom. X'hadna? Xejn! Għidnielkom biex jekk ikollkom materjal letterarju tibagħtuh. X'irċevejna? Novella wahda, wahda biss. Staġsejna l-opinjoni tagħkom dwar postijiet ta' rikreazzjoni għalina. L-ebda risposta. Skiet perfett. Attitudni negattiva. Hadd ma jinteressa ruħu f'xejn. Thares "li fejn thares kull ma tara apatija. Apatija lejn affarijiet li SUPPOST jinteressaw-na.

Għidnieha kemm-il darba li dir-rokna tiktbuha intom u mhux ahna. Imma milli jidher kulhadd jinsab kuntent kif inhu. Imbagħad tisma' t-tergħir li fil-gazzetta ma jkun hemm xejn għaž-żgħażaġh. U hadd ma jindenja ruħu jaqbad biċċa karta u jikteb fuqha x'jahseb li għandna niktbu u jibagħtilna.

Affarijiet letterarji l-Bord Editorjali qalina li jippublikahom meta jkun hemm spazju. Imma affarijiet li jikkonċernaw-na spazju nsibulhom żgur. Inkella xi tkun l-ideja li jkun hawn rokna għaž-żgħażaġh? Nieqfu ftit u niehdu ftit tan-nifs. Tkel-limna bir-rispett kollu lejn kulhadd. Imma f'dan ir-raħal qisu żgħażaġh ma jeżistux għax lehinhom qatt ma jinstema'. Għala? Għax ma jridux isemmghuh? Issa r-riedni f'idejkom. Uru li intom mhux biss teżistu imma wkoll tghixu billi turu l-opinjoni jiet tagħkom lil kulhadd fuq din il-paġna... fuq din il-gazzetta ta' Hal Balzan.

Saħha.
Pawlu u Twanny.

THE BOOKWORM

NAXXAR ROAD, B'KARA

Telephone: 45269

BOOKSELLERS

STATIONERS

NEWSAGENTS

EDUCATIONAL TOYS

NIFIRHU LIL...

* IS-SUR GABRIEL CARUANA, l-iskultur magħruf Balzani, li dan l-ahhar żanzan biċċa skultura taċ-ċeramika fil-fergħa ta' Mid-Med Bank ta' Triq Merkanti, il-Belt Valletta. Dil-biċċa ċeramika tir-rappreżenta t-tibdil li rat Malta fil-milja tas-snin.

Is-sur Caruana rnexxielu juri t-tibdil li għaddiet minnu Malta matul il-bosta sekli: jibda mit-tibdil ta' żmien in-Neolitici, u jgħaddi għal żmien il-Kavallieri ta' San Gwann, il-hakma Franċiża u dik Ingliża. Hu rnexxielu johloq f'dil-biċċa skultura d-dehra sabiħa tal-baħar kahlani li jmelles ix-xtuq tal-gzejjer tagħna, kif ukoll veduti tal-Maltin li jinto-naw sewwa maż-żmien li huwa ried juri.

Is-sur Caruana uża kuluri ta' teknika tassew espressiva li taw li dil-biċċa xogħol ta' l-arti dehra verament majestu-żu, żgur li dan ix-xogħol ta' Gabriel Caruana jissokta jkabbarlu ismu u isem raħal twelidu, kif ukoll isem Malta tagħna, kif difatti diga nsibuh imfahhar f'diversi perjodi mondjali ta' l-iskultura.

* IS-SINJORINA CARMEN DEBONO, li rnexxielha tiehu Certifikat ta' Murtu għax-xogħol tagħha fil-"Commonwealth Art Exhibition" li saret gēwwa l-Commonwealth Institute f'Londra bejn id-9 u t-30 ta' Jannar li għadda.

Għal din l-esibizzjoni, it-tfal gēw mithuba juru l-kapaċità tagħhom f'dawn is-sezzjoni-jiet: art or craft, paintings, pastilwork, lino prints, batik, fabric design, collage, u weaving. Ix-xogħol tat-tfalja Carmen Debono, li toqgħod 'St. Anthony', Triq l-Annunzjata, Hal Balzan, u li qiegħda fis-sitt sena ta' l-iskola primarja ta' Hal Balzan Hal Lija, kien fabric design.

Fl-esibizzjoni hadu sehem tfal minn ghoxrin pajjiż tal-Commonwealth.

* IS-SUR STEPHEN FARRUGIA, li rnexxielu jikseb it-tieni premju fil-kompetizzjoni tar-'Royal Society for the Prevention of Cruelty to Animals' (R.S.P.C.A.) ta' Malta li ssir kull sena. Il-kompetizzjoni kellha żewġ taqsimiet — għat-tfal kbar u għaž-żgħar. Il-kbar kienu mitluba jiktbu essay bl-Ingliż fuq "Are Animals intelligent?", fil-waqf li ż-żgħar kienu mitluba jagħmlu proġett fuq il-pets.

It-tfaljel Stephen Farrugia, student fil-Kulleġġ San Alwigi ta' Birkirkara, u li joqgħod 'Dar is-Sliem', New Street off Old Railway Road, Hal Balzan, rnexxielu jigi fit-tieni post. Ir-rebbieħa ngħataw kotba bhala premju, li tqassmu mill-President ta' din is-soċjetà, il-Brigadier G.V. Micallef, C.B.E.

ATTIVITAJIET FIL-KAZIN

TAL-BANDA 'SAN GABRIEL'

Il-Kumitat tal-Kazin tal-Banda 'San Gabriel' behsiebu jorganizza diversi attivitajiet għas-soċi, kemm fil-Kazin kif ukoll f'postijiet oħra. L-iskop mhux biss biex ikun hemm rikreazzjoni għas-soċi, imma wkoll biex huma jkun jistgħu jiltaqgħu aktar ma' xulxin. Fost l-attivitajiet mahsuba hemm: programmi varjati, film shows, kompetizzjoni-jiet, quddiesa, u wkoll ritratt tas-soċi kollha sabiex aktar 'il quddiem jigi mdendel fis-sala prinċipali tal-kazin.

ROKNA GHAT-TFAL

Għeziež tfal,

Il-hrafa li ser niktbilkom illum tghodd hafna għal xi tfal li l-hena tagħhom ixewxu tfal oħra kontra xulxin. Issib tfal li l-pjaċir tagħhom iwasslu f'widnejh hbiebhom dak li haddiehor ikun qal fuqhom. Dan jagħmluh għax jahsbu li b'hekk jingiebu aktar ma' hbiebhom. Iżda xi drabi jgħri li jgħrilhom aghar għax dak li jkun jinduna bil-hsieb hażin tagħhom u jsir jobghodhom. Tfal bravi joqgħdu wisq attenti meta xi tfal jigu jfesfsulhom f'widnejhom xi kliem li jkun semghu fuqhom. Min tassew iħobb li shabu ma jwasslilhom qatt kliem li bih jistgħu jinkwetaw ruħhom u jinkurlaw. Infatti l-hrafa tal-lum tghallimna dak kollu li għadni kif ktitbilkom.

Iljun xih u marid għall-mewt kien imdawwar u mibki mill-annimali kollha. Il-volpi biss ma kenitx prezenti. Il-lupu, x'hin ra li l-volpi mhix hemm, ha l-okkażjoni biex jikkellm kontra tagħha u x'hin hares lejn l-iljun qallu:—

"Kulhadd gie jarak, ja Sidi, barra l-volpi".

Ma laħaqx spicċa jikkellm li ma dahlitx il-volpi u semgħet jikkellm fuqha! X'għamlet għalhekk?

Nizlet għarkubbtejha quddiem l-iljun u b'vuċi soda qaltu:

"Ja Sidi, mill-annimali kollha li gēw jarawk hadd daqsi ma ġera u staqsa biex isiblek il-medicina meħtieġa għall-marda tiegħek. Jien biss rnexxieli nsibhielek".

"X'inhix,inhix?" staqsieha malajr l-iljun.

"Biex tfig, ja Sidi, trid toqtol l-ewwel lupu li ssib, tilbes il-gilda shuna tiegħu, u wara ftit tfig!"

Ma laħqitx spicċat titkellm li l-iljun ma qabizx fuq il lupu, qaxxru u libes il-gild tiegħu.

Dak li jgħrilu, tfal, min jipprova jnassas lil hbiebu jew iwassal kliem li jgħib il-glied.

KOMPETIZZJONI BIL-PREMJU

Tfal,

Din id-darba rridukom idduru dawra ma' Malta biex tagħtuna ismijiet ta' xi postijiet. L-isem ta' dawn il-postijiet irid ikun jibda bl-ittra B. Minnhom hawn haf-na f'Malta. Dawn jistgħu jkun ismijiet ta' bliet, irhula, kif ukoll ta' xi lokalitajiet oħra. Ir-rebbieħ ikun dak li jnizzel l-akbar numru ta' ismijiet ta' dawn il-postijiet.

Bhas-soltu, ibagħtu t-tweġibiet tagħkom f'envelop magħluq u ndirizzawh lil-Kazin tal-Banda 'San Gabriel' jew impustawh intom stess fl-letterbox ta' l-istess każin. Għandkom żmien sa nhar is-Sibt, 12 ta' Gunju, 1976.

Ir-rebbieħa ta' l-ahhar kompetizzjoni, li kienet Kartolina tal-Għid, hija Sheila Caruana, li toqgħod 'Carsam', Triq l-Annunzjata, Hal Balzan.

Il-premju niehdu hsieb nibagħtuhulha.

MILL-UFFIĊĊJU PARROKKJALI

Membri godda tal-Knisja bil-Magħmudija

Aaron-Daniel Barbara, bin Joseph u Marian.
Charmaine Debono, bint Joseph u Catherine.
James-Nicholas Borg Cardona, bin Colin u Carmen.
Malcolm-Robert Borg Galea, bin Carmel u Doris.
Orietta Saliba, bint Ignatius u Anna Maria.
Colin Abela, bin Nicholas u Rita.

Inghaqdu fl-imhabba f'iz-Zwieġ Nisrani

Joseph Camilleri u Nancy Muscat.

Hutna nsara li għaddew għall-hajja ta' dejjem

Geraldu Borg.
Suor Elena Sciberras, Frang. Miss. ta' Marija.
Suor Anna Galea, soru tal-Bon Pastur.
Suor Teresa Ebejer, soru tal-Karità.

COMBINED INDUSTRIES LIMITED

JOSEPH LICARI — TOBACCO DIVISION

Telephone: 24301

ARS VITREA — GLASS AND MIRRORS DIVISION

Telephone: 40323

UTILITY WOODWORKS — FURNITURE AND JOINERY DIVISION

Telephone: 42027

MALTA ALUMINIUM LIMITED

Telephone: 42027

100, St. Anthony Street,
Lija, Malta.

Cable Address:
Jolica, Malta.

IL-KAZIN TAL-BANDA "SAN GABRIEL"

ATTIVITAJIET FIL-KAZIN

L-Ghaqda 'San Gabriel' għaddiet minn hafna attivitajiet, seww muzikali, kulturali, u wkoll soċjali. Fost il-hafna attivitajiet li l-Ghaqda tagħna torganizza minn żmien għal żmien, ta' min isemmi li l-Kazin tal-Banda 'San Gabriel' ha sehem kemm-il darba fil-Karnival b'karrijiet bil-kumpanija bil-kostum. F'dawn l-konkorsi tal-Karnival il-kazin tagħna hareġ rebbieh mhux darba jew tnejn iżda diversi drabi, kif jixhdu d-diplomi li għandna.

Il-kazin organizza gita għal biċċa minnhom kellihom ihallu barra minn Malta fost is-soċi, l-gżira tagħna u emigraw mal-kienet tmezziet mill-Kaxxier, familji tagħhom, u oħrajn meta is-sur Valentino Muscat, u li kibru u żżewġu kellihom, għal kienet verament suċċess. Il-kazin tagħni jew oħra, ihallu rahal żin organizza wkoll bosta attivitajiet rikrejattivi għas-soċi u għat-tfal tar-rahall.

FESTI TAL-50 SENA

Naturalment, wahda mill-attivitajiet memorabbli saret fi-1970 meta l-kazin iċċelebra għeluq il-hamsin sena mit-twaqqif tiegħu. Saru ċelebrazzjonijiet milli jsemmi li l-Knisja għand xierqa għal din l-okkażjoni. Fost id-disat ijiem ta' festi, l-aqwa wahda kienet meta l-banda tagħna esegwiet programm fuq iz-zuntier tal-knisja għall-poplu kollu Balzan, u għal dawk kollha li kienu mistednin għal din l-okkażjoni, fosthom l-għaqdiet kollha religjużi u profani tar-rahall u ż-żewġ kazini fl-armoniji tal-Belt Valletta, 'La Vallette' u 'King's Own'. Saret ukoll lapida kommemorattiva għal din l-okkażjoni li twaħhlet fi-intrata tal-kazin.

MIGJA TAR-REGINA

Il-banda tagħna kellha okkażjoni li tiehu parti fiċ-ċelebrazzjonijiet li saru għall-unur tar-Regina Elizabetta t-Tieni, meta l-Majestà Tagħha żaret Malta wara l-inkurunazzjoni tagħha. F'din l-okkażjoni l-banda tagħna kienet esegwiet programm f'Misrah Hal Balzan u daqet l-innu tal-Majestà Tagħha hija u għaddejjja minn dan il-misrah fi triqtha lejn il-gonna ta' San Anton. F'din l-okkażjoni l-kazin kien ha hsieb iżzejjien l-istess misrah u Triq Idmejda li minnha kellha

KITBA TA' VALENTINO MUSCAT

Din il-lapida tar-rham b'ittri tghaddi r-Regina bl-armar li tal-bronż kienet, biex inghid jintuza fil-festa tar-rahall, min-hekk, l-aħhar rigal tal-President Onorarju n-Nobbli Konti Bernardo Manduca Piscopo Macedonia Zamitt, għax fis-6 ta' Jannar tas-sena ta' wara, saru ad unur ir-Regina meta din żaret Malta għat-tieni darba bhala regina fuq stedina tal-Prim Ministru wara l-Indipendenza. Din id-darba l-banda tagħna daqet hdejn il-bieb t'isfel tal-gonna ta' San Anton. Fil-festi ta' l-Indipendenza, f'Settembru 1964, il-banda hadet sehem billi għamlet marċ mat-toroq prinċipali tar-rahall.

Fost il-hafna marċi u programmi li l-banda esegwiet, sew fir-rahall kif ukoll f'diversi festi, ta' min isemmi li f'Settembru 1958 il-banda messitha x-xorti li tagħmel programm fi Pjazza Regina l-Belt fil-festi tat-8 ta' Settembru. Darb'oħra hadet parti fil-festi religjużi li jsiru fi-1 ta' Mejju fil-Furjana. Il-Kumitat ha hsieb li jipprokura li l-banda jkollha innu tagħha u innu għall-festa ta' Marija Annunzjata. Dan ta' l-aħhar sar fuq versi tal-poeta din l-attività għar-raġuni li Malti Dun Frans Camilleri u

muzika tal-Kav. Dun Karm Scerri, Maestro di Cappella tal-Kon-Kattidral ta' San Gwann.

PERSUNI DISTINTI

Il-Kazin 'San Gabriel' laqa' fil-lokal tiegħu diversi persuni distinti tal-gżira tagħna, fosthom diversi Gvernaturi, bħal Lord Gort f'Marzu 1944, Sir Gerald Creasy fi-1950, Sir Robert Laycock, u aktar tard lill-Gvernatur Generali, illum President tar-Repubblika Maltija, Sir Anthony Mamo u s-sinjura tie-

ghu.

Ma' dawn inżidu l-viżta li kien għamel il-Konslu Amerikan Mr. B.W. Ruffner meta dan, fid-29 ta' Gunju 1963, gie fil-kazin tagħna sabieħ jipprezenta żewġ standardi, wiehed tal-U.S.A. u l-iehor ta' Michigan State, li l-aħwa Guzeppi u Salvatore Gauci, li għexu għal żmien twil fi-Amferka, irregalaw lill-banda tagħna.

L-Arcisqof Mons. Mikiel Gonzi, Arcisqof Metropolita ta' Malta, ukoll onorana bil-preżenza tiegħu fil-kazin, meta dan laqa' l-istedina tagħna li jigi jżurna wara li kien amministrator s-sagrament tal-Grizma lil bosta subien u bniet fil-Parroċċa tagħna.



In-Nunzju Appostoliku, Mons. Edoardo Pecoraio, meta żar il-Kazin 'San Gabriel' wara li mexxa t-Translazzjoni ta' lejlet il-festa nhar l-10 ta' Gunju 1972.

SPORTS

minn Korrespondent

Kompetizzjoni ta' "Snooker" giet organizzata dan l-aħhar fil-Kazin tal-Banda 'San Gabriel'. Nistghu ngħidu mill-ewwel li kienet suċċess. L-ewwel haġa li nixtieq ngħid hija li entużjażmu kbir hakem fil-kazin tul il-kompetizzjoni: minn iktar stikka, minn jittkellem fuq il-polza tiegħu, min inghid illi se jirbah dak, insomma kullhadd jittkellem fuq il-kompetizzjoni.

Għall-kompetizzjoni dahlu 23 plejer. Wara tteggħu l-poloż fejn lagħbu 22 plejer kontra xulxin bi plejer bye. F'din il-fażi kellna logħbiet tajbin ferm: fost kolloxx xi sorpriża ma naqstix, u anke nnutajna l-biża' li bdiet tahkem il-plejers waqt il-logħob. Imbagħad ġejna fit-tieni fażi fejn 12-il plejer lagħbu kontra xulxin sabieħ iġġaddu 6 plejers għas-semi-finali. Hawn ukoll kellna logħbiet tajba u interessanti. Għall-finali għaddejj il-plejers Charles Degiorgio, John Muscat u Paul Vassallo. Wara li lagħbu 'league' bejniet-hom ta' 7 frames, kellna dan ir-riżultat finali —

Fi-ewwel Post gie JOHN MUSCAT, li rebah Tazza li giet mogħtija mill-Kumitat tas-'St. Gabriel Band Club'.

Fit-Tieni Post gie PAUL VASSALLO, li ha Tazza li giet mogħtija mis-sur G. Borg, Segretarju ta' l-istess Soċjetà.

Fit-Tielet Post gie CHARLES DEGIORGIO, li rebah it-Tazza illi giet mogħtija mis-sur L. Scicluna.

Hawn gie t-tmiem tat-tieni kompetizzjoni li kienet suċċess u ta' kuraġġ għall-organizzaturi. It-tazzi ġew ipprezentati lir-rebbieha mis-sur V. Muscat, Kaxxier, għan-nom tal-Kumitat tal-Kazin 'San Gabriel', u mis-sur G. Borg u s-sur L. Scicluna rispettivament.

minn paġna 1

ŻEWĠ QNIEPEN OHRA

Il-poplu ta' Hal Balzan haseb biex jakkwista żewġ qniepen oħra. Għal dan il-ghan il-prokuratur Dun Dumink Tonna, Gio Marija Zarb u Salvu Agius bdew biex jaraw kif jistghu jakkwistaw il-flus mill-aktar fis. Bhas-soltu hasbu jagħmlu gabra. Din saret mal-parroċċa kollha fix-xahar ta' Jannar tal-1719 u l-gabra laqet 47 skud, 4 tari' u 10 habbiet. (6)

Anke din id-darba ma naqasx li jinstabu xi benefatturi biex ighinu x-xiri ta' dawn iż-żewġ qniepen. Fost il-benefatturi nsi-bu lill-istess prokuratur Dun Dumink Tonna li ta 2 skudi u 6 tari', Giorgo Borg li ta 5 skudi, lil Guzeppi Grech li ta 4 tari', u lis-sur Injazju Schembri li ta 3 skudi. (7)

Mil-ktieb tal-kontijiet tal-Knisja nsibu li dawn iż-żewġ qniepen ma damux ma nextraw. Tant hu hekk li fi żmien xahar dawn il-qniepen ġew akkwistati minn għand Guzeppi n-neguz-jant fi Frar tal-1719 bil-prezz ta' 221 skud u 7 tari'. (8)

Meta l-Isqof Paolo Alpheran De Bussan għamel il-Viżta tiegħu li din il-Knisja, nhar il-21 ta' Settembru, 1745, fir-relazzjoni tal-Viżta tiegħu jghidilna li t-tliet qniepen li kien hemm fil-Kampnar kienu jżnu: il-kbira kienet tiżen 7 qnatar, il-mezzana 3 qnatar u 74 ratal, u ż-żgħira qantar u nofs. (9)

HSARAT LILL-QNIEPEN

Mhux la kemm taqbad u tghid li fil-Kampnar hemm il-qniepen u mohhok mistrieħ. Il-qniepen fil-Kampnar, allavolja tal-bronż, isibu ruhhom esposti għal maltempijiet u tempesti ta' rjeh u xita u b'hekk faċli li jsufu hsarat. Dan jixhduh it-tiswijiet imsemmija tul is-snin. Fost spejjeż oħra li saru lil dawn it-tliet qniepen, insibu li f'Settembru tal-1759 il-qanpiena l-mezzana saritilha hsara u biex tiġi msewwija gie mqabbaċi Mastru Dumink, haddied minn Birkirkara. (10)


Fl-1 ta' Lulju tal-1803 giet imsewwija wahda mill-qniepen mis-sur Trigance, funditur ta' l-Ordni, li ha 12-il skud u 6 tari' u għat-trasport tal-qanpiena gie mħallas skud u 8 tari'. (11) Fl-1814 giet rinnovata qanpiena minnhom li għaliha ġew imħallas 100 skud. (12)

REFERENZI

1. Arkivju Parokkjali: Lib. 9 p. 31.
2. Ibid. Cit.; p. 44.
3. Ibid. Cit.; p. 45.
4. Cocco Palmieri D.: Visit. Past. fol. 251. Kurja Arċiv.
5. Cocco Palmieri D.: Visit. Past. fol. 14. Kurja Arċiv.
6. Arkiv. Parr.: Lib. 8 p. 77.
7. Ibid. Cit.; p. 77-78.
8. Ibid. Cit.; p. 85.
9. Alpheran De Bussan P.: Visit. Past. p. 323.
10. Ark. Parr.: Lib. 56.
11. Ark. Parr.: Lib. 5 p. 15.
12. Ark. Parr.: Lib. 24.

(Jissokta)

ATTENTI GHALL-HARĠA SPECJALI
TAL-GAZETTA 'HAL BALZAN'



Is-Sur Valentino Muscat, Kaxxier, jipprezenta r-rigal tiegħu lill-President tal-Kazin, il-mejjet is-Sur Alfred Brincat, fi-okkażjoni tal-Festi Ġinkwantenarji. Jidher ukoll is-Sur Gabriel Caruana, li dak iż-żmien kien Segretarju.